



گورنر KATHY HOCHUL

فوری ریلیز کے لیے: 2023/16/10

گورنر HOCHUL نے نشے کی لت کے علاج کے نئے پروگراموں کو \$4.7 ملین سے زائد رقم کا اعلان کر دیا

یہ افیونی اشیاء کے استعمال کی لت ختم کروانے والی خدمات کے مکمل تسلسل تک رسائی کو بڑھانے کے لیے
ڈیزائن کیا گیا ایک جامع انٹیگریٹڈ آؤٹ پشمنٹ پروگرام ہے

ان پروگراموں کی ترقی میں تعاون کے لیے یہ ریاست نیویارک کے اوپینڈ سیٹلمنٹ فنڈ کے ذریعے فنڈنگ دینے والا
دوسرا دور ہے

گورنر Kathy Hochul نے آج نشے کی لت سے چھٹکارا دلوانے والے نئے اور جامع مربوط آؤٹ پشمنٹ علاج کے
پروگراموں کی ترقی میں مدد کے لیے \$4.7 ملین سے زیادہ رقم کا اعلان کیا۔ یہ ان پروگراموں کے لیے فنڈنگ کا
دوسرا دور ہے جو ریاست کے اوپینڈ سیٹلمنٹ فنڈ (Opioid Settlement Fund) کے ذریعے دیا جائے گا۔ آج تک،
آفس آف ایڈکشن سروسز اینڈ سپورٹس (Office of Addiction Services and Supports) ان پروگراموں میں
سے 20 کی ترقی میں مدد کے لیے \$10.6 ملین سیٹلمنٹ فنڈز سے نواز چکا ہے اور اسکے علاوہ 14 اضافی
پروگراموں کے لیے وفاقی فنڈنگ میں \$3.4 ملین بھی ہیں، جو مجموعی طور پر تقریباً \$14 ملین بنتے ہیں۔

"نیو یارک میں رہنے والوں کی ایک بہت بڑی تعداد نشے کی لت سے متاثر ہیں، اور میری انتظامیہ ہماری پوری
ریاست میں اوپینڈ اور حد سے زیادہ نشہ اور اشیاء استعمال کرنے کی وبا سے نمٹنے کے لیے پُر عزم ہے،" گورنر
Hochul نے کہا۔ "اوپینڈ سیٹلمنٹ فنڈ کے ذریعے، ہم نیو یارک کے ان لوگوں اور خاندانوں کی مدد کر رہے ہیں جو
پوری ریاست میں اہم خدمات اور پروگراموں تک رسائی کو بڑھانے سے متاثر ہوئے ہیں، تاکہ ان تک یہ پیغام پہنچ
جائے کہ ہر ضرورت مند کے لیے مدد دستیاب ہے۔"

OASAS کی کمشنر Dr. Chinazo Cunningham نے کہا، "ایک ہی جگہ پر نشے کی لت کے علاج کے ساتھ
ساتھ صحت و تندرستی کی اضافی خدمات فراہم کرنے سے ہمارے لیے ضرورت مند لوگوں تک پہنچنا اور زندگیوں
بچانا اور بھی آسان بن رہا ہے۔ ان نئی سہولیات کی طرف سے پیش کردہ لائحہ عمل بعض ایسی رکاوٹوں کو دور
کرنے میں مدد کر رہا ہے جن کا لوگوں کو علاج کی تلاش میں سامنا کرنا پڑ سکتا ہے، اور اس سے زندگی بچانے
والی مدد حاصل کرنے اور مدد تک ان کی رسائی میں اضافہ ہو رہا ہے۔"

بیرونی مریضوں کے علاج معالجے کے جامع مربوط پروگرام افراد پر مرکوز جامع خدمات تک رسائی کے مزید
مواقع فراہم کرتے ہیں، بشمول افیون کے نشے کی علت کے لیے ادویات کا علاج۔ یہ فنڈنگ حاصل کرنے والے
پروگرام ایک ہی سائٹ پر بیرونی مریضان کے علاجی پروگرام اور افیون علاجی پروگرام (OTP) دونوں کا کام کریں
گے۔

یہ اقدام OASAS کی طرف سے نیو یارک ریاست میں مربوط پروگرام قائم کرنے والی انکی مسلسل جاری کوششوں
کا حصہ ہے۔ یہ پروگرام دواؤں کے ذریعے علاج بشمول میتھادون (methadone) کو مرکزی بنانے کے لیے تیار
کیے گئے ہیں اور ساتھ ہی نشے کی لت سے چھٹکارا دلوانے اور صحت کی دیکھ بھال فراہم کرنے والی دیگر خدمات

کو ایک مقام پر یکجا کر رہے ہیں تاکہ نشے کی لت میں مبتلا نیو یارک باسیوں کو ایک جگہ پر متعدد خدمات تک رسائی مل جائے اور اپنا علاج کروانا آسان بن جائے۔

ایوارڈ حاصل کرنے والے درج ذیل ہیں:

فنگر لیکس

- CASA-Trinity, Inc. - \$660,000
- Helio Health, Inc. - \$760,000

مڈ-بڈسن

- St. John's Riverside Hospital, Inc. - \$373,598

موباک ویلی

- Helio Health, Inc. - \$760,000

نیو یارک سٹی

- START Treatment & Recovery Centers, Inc. - \$400,614
- Odyssey House, Inc. - \$760,000

نارتھ کنٹری

- St. Joseph's Rehabilitation Center, Inc. - \$652,644

مغربی نیو یارک

- The Community Action Organization of Western New York, Inc. - \$401,990

ریاست نیو یارک اوپینٹڈ مینوفیکچررز اور دوا ساز کمپنیوں کے ساتھ تصفیے کے مختلف معاہدوں کے ذریعے \$2 بلین سے زیادہ وصول کر رہی ہے جو اٹارنی جنرل Letitia James کی جانب سے مختص ہوئے تھے۔ ان تصفیوں سے حاصل ہونے والی فنڈنگ کا ایک حصہ براہ راست بلدیات کو جائے گا، باقی رقم کو روک تھام، علاج، بحالی، نقصان میں کمی لانے اور افیوں کی جاری وبا سے نمٹنے کے لیے وقف ایک فنڈ میں جمع کیا جائے گا۔

جس قانون سازی نے وقف شدہ فنڈ قائم کیا تھا، اسی نے اوپینٹڈ سیٹلمنٹ فنڈ کا مشاورتی بورڈ بھی تشکیل دیا ہے، جس کو یہ تجاویز دینے کا کام سونپا گیا ہے کہ کس طرح تصفیے سے حاصل ہونے والے ڈالروں کو ضرورت مندوں کی بہترین خدمت کے لیے مختص کیا جائے۔ بورڈ کے اراکین نے 1 نومبر 2022 کو اپنی پہلی سفارشات جاری کی تھیں، جس میں نقصان کو کم کرنے اور علاج معالجے کی خدمات کی توسیع کو اولین ترجیح کے طور پر شناخت کیا گیا تھا۔

ریاست نیویارک نے اوور ٹوز کی وباء سے نمٹنے کے لیے ایک جارحانہ، کثیر الجہتی طریقہ کار کا اجراء کیا ہے اور مکمل روک تھام، علاج، بحالی اور نقصان کو کم سے کم کرنے والی خدمات کے ساتھ ساتھ نشے کی لت میں مبتلا افراد کی دیکھ بھال کے لئے پورے ملک کا سب سے بہترین نظام قائم کیا ہے۔ ریاست نے روایتی خدمات تک رسائی کو وسعت دینے کے لیے کام کیا ہے، بشمول بحرانی خدمات، داخل مریضوں، بیرونی مریضوں، اور رہائشی علاج کے پروگرام، نیز نشے کے علاج کے لیے ادویات، اور موبائل علاج اور نقل و حمل کی خدمات۔

گورنر Hochul ریاست نیو یارک کی ہیروئن اور مسکن ادویات کی ٹاسک فورس کی رکن تھیں، جس نے سنہ 2016 میں، نئی، غیر روایتی خدمات کی سفارش کی تھی، بشمول بحالی مراکز، یوتھ کلب ہاؤسز، ہم جماعتوں کی توسیع شدہ خدمات، اور کھلے رسائی کے مراکز، جو فوری تشخیص اور نگہداشت کے ریفرل فراہم کرتے ہیں۔ اس کے بعد سے

یہ خدمات ریاست بھر کی متعدد کمیونٹیز میں قائم کی گئی ہیں اور اس سے ضرورت مند باشندوں کو ان کی رہائش کے قریب خدمات تک رسائی میں مدد ملی ہے۔

ریاست نیو یارک کا نشے کی لت میں معاونت اور خدمات کا دفتر نشہ آور اشیاء سے متعلق ملک کے سب سے بڑے نظاموں میں سے ایک کی نگرانی کرتا ہے جس میں تقریباً 1,700 روک تھام، علاج اور بحالی کے پروگرام ہر سال 731,000 سے زیادہ افراد کو اپنی خدمات فراہم کرتے ہیں۔ اس میں نشے کی عادت کے علاج کے 12 مراکز کا براہ راست آپریشن بھی شامل ہے جہاں ہمارے ڈاکٹر، نرسیں، اور طبی عملہ ہر سال تقریباً 8,000 افراد کو داخل کرتے ہیں اور ان کے گھروں پر اپنی خدمات فراہم کرتے ہیں۔

نیو یارک کے وہ باسی جنہیں نشے کی لت لگی ہوئی ہے یا جن کے پیارے اس مصیبت میں گرفتار ہیں، وہ ریاست کی ٹول فری، 24 گھنٹے، ہفتے کے 7 دن دستیاب HOPEline کے نمبر 1-877-8-HOPENY (مختصر کوڈ 467369) پر ٹیکسٹ بھیج کر مدد اور امید افزاء معاونت حاصل کر سکتے ہیں۔

نشے کے دستیاب علاج بشمول بحران/ڈیٹاکس، شعبہ اندرونی مریضان، رہائشی یا شعبہ اندرونی مریضان کی دیکھ بھال NYS OASAS علاج کی دستیابی کا ڈیش بورڈ استعمال کرتے ہوئے FindAddictionTreatment.ny.gov پر یا [NYS OASAS](http://NYSOASAS.org) ویب سائٹ کے ذریعے مل سکتی ہے۔

اگر آپ کو یا آپ کے کسی عزیز رشتہ دار کو علاج سے متعلق بیمے میں رکاوٹوں کا سامنا ہو یا کسی مسترد کردہ کلیم کے خلاف اپیل دائر کرنے میں مدد کی ضرورت ہو تو بذریعہ فون CHAMP ہیلپ لائن سے 888-614-5400 پر رابطہ کریں یا ombuds@oasas.ny.gov پر ای میل بھیجیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418